

43 - నలుబది మూడవ దశకము

॥ తృణావర్తసంహారము ॥

త్వామేకదా గురుమరుత్పురనాథ! వోఢుం

గాఢాధిరూఢగరిమాణమపారయంతీ ।

మాతా నిధాయ శయనే 'కిమిదం బతే' తి

ధ్యాయంత్యచేష్టత గృహేషు నివిష్టశంకా ॥

(43.1)

తావద్విదూరముపకర్ణితఘోరఘోష -

వ్యాజ్యంభిపాంసుపటలీపరిపూరితాశః ।

వాత్యా వపుస్సు కిల దైత్యవరస్త్వణావ-

ర్తాఖ్యో జహార జనమానసహారిణం త్వామ్ ॥

(43.2)

ఉద్దామపాంసుతిమిరావృతదృష్టిపాతే

ద్రష్టుం కిమప్యకుశలే పశుపాలలోకే ।

హో! బాలకస్య కిమితి త్వదుపాంతమాప్తా

మాతా భవంతమవిలోక్య భృశం రురోద ॥

(43.3)

తావత్ స దానవవరోఽపి చ దీనమూర్తిః

భావత్కభారపరిధారణాలూనవేగః ।

సంకోచమాప తదను క్షతపాంసుఘోషే

ఘోషే వ్యతాయత భవజ్జననీనినాదః ॥

(43.4)

రోదోపకర్ణనవశాదుపగమ్య గేహం

క్రందత్సు నందముఖగోపకులేషు దీనః ।

త్వాం దానవస్త్వఖిలముక్తికరం ముముక్షుః

త్వయ్యప్రముంచతి పపాత వియత్ప్రదేశాత్ ॥

(43.5)

రోదాకులాస్తదను గోపగణా బహిష్ఠ -

పాషాణపుష్కభువి దేహమతిస్థవిష్ఠమ్ ।

ప్రైక్షంత హంత నిపతంతమముష్య వక్ష -

స్యక్షీణమేవ చ భవంతమలం హసంతమ్ ॥

(43.6)

గ్రావప్రపాతపరిపిష్ఠగరిష్ఠదేహ -

భ్రష్టాసుదుష్టదనుజోపరి ధృష్టహోసమ్ ।

ఆఘ్నానమంబుజకరేణ భవంతమేత్య

గోపా దధుర్గిరివరాదివ నీలరత్నమ్ ॥

(43.7)

ఏకైకమాశు పరిగృహ్య నికామనందం

నందాదిగోపపరిరబ్ధవిచుంబితాంగమ్ ।

ఆదాతుకామపరిశంకితగోపనారీ

హస్తాంబుజప్రపతితం ప్రణమో భవంతమ్ ॥ (43.8)

భూయోఽపి కిన్ను కృణుమః ప్రణతార్తి హారీ

గోవింద ఏవ పరిపాలయతాత్ సుతం నః ।

ఇత్యాది మాతరపితృప్రముఖైస్తదానీం

సంప్రార్థితస్త్వదవనాయ విభో! త్వమేవ ॥ (43.9)

వతాత్మకం దనుజమేవమయి ప్రధుస్వన్

వతోద్భవాన్ మమ గదాన్ కిము నో ధునోషి ।

కిం వా కరోమి పునరప్యనిలాలయేశ!

నిశ్శేషరోగశమనం ముహురర్థయే త్వామ్ ॥ (43.10)

॥ ఇతి తృణావర్తసంహారము అను నలుబది మూడవ దశకము సంపూర్ణము ॥